



محدث فتویٰ
ISLAMIC RESEARCH COUNCIL

السلام علیکم ورحمۃ اللہ وبرکاتہ

زید کہتا ہے کہ مسجد میں محراب بنانا درست ہے اور ثبوت یہ دیتا ہے کہ مسجد نبوی بھی محراب ہے، مگر کہتا ہے کہ مسجدوں میں محرابیں بنانا بدعت ہے کیونکہ یہ دوسری صدی ہجری میں رائج ہوئیں اور یہ حدیث شریف پیش کرتا ہے کہ فرمایا رسول اللہ صلی اللہ علیہ وسلم نے میری امت ہمیشہ بھلائی پر رہے گی جب تک کہ وہ اپنی مسجدوں میں نصاریٰ کی طرح محراب نہ بنائیں گے۔

الجواب بعون الوهاب بشرط صحة السؤال

و علیکم السلام ورحمۃ اللہ وبرکاتہ!

الحمد للہ، والصلوة والسلام علی رسول اللہ، أما بعد!

نصاریٰ کا محراب درمیان میں اس طرح کا ہوتا ہے اس میں واعظ کھڑا ہو کر وعظ کرتا ہے مساجد میں محراب ایسے نہیں ہوتے لہذا حدیث مذکور ان محرابوں پر چسپاں نہیں ہے ہاں اس میں شک نہیں کہ زمانہ رسالت میں محراب نہ تھے جیسے بنار بھی تھے پس محراب مثل ینار کے مساجد کی علامت ہیں (۳ ذی الحجہ ۳۸ھ)

محراب مسجد:

محراب مسجد میں بنانا درست ہے بدعت نہیں جس امر کا ثبوت قرآن و حدیث سے پایا جاتا ہے اس کو بدعت کہنا ناجائز ہے۔ برابر خیر القرون سے اس پر مسلمانوں کا تعامل چلا آیا ہے۔
قال اللہ تعالیٰ فنادتہ الملائکۃ وھو قائم یصلی فی المحراب (پارہ ۳) قال السدی المحراب الصلی۔ شریعت انبیاء سابقین کی شریعت ہماری ہے مگر ان امور میں جس کو قرآن و حدیث نے فسوخ کر دیا ہے بے شک اس پر عمل کرنا جائز ہے محراب کی ممانعت قرآنی آیت و احادیث الرسول سے ثابت نہیں آیت مذکورہ زکریا علیہ السلام کا فعل اللہ پاک نے ذکر کیا۔ پس اس کا جواز بین طور پر ثابت ہوا دوسری اس امر پر یہ حدیث رسول اللہ صلی اللہ علیہ وسلم دلیل ہے۔

أخرج الیصحفی فی السنن الکبریٰ من طریق سعید بن عبد الجبار بن وائل عن امہ عن وائل بن حجر قال حضرت رسول اللہ صلی اللہ علیہ وسلم نھض إلی المسجد فدخل محراب ثم رفع یدیه بالتکبیر الحدیث وقال الشیخ ابن الھمام من سادۃ المجتہدین ولا یضیی ان اتیان الإمام مقرر مطلوب فی الشرع فی حق المكان حتی کان التقدیم واجباً علیہ ونبی فی المساجد المجاریب من زمن رسول اللہ صلی اللہ علیہ وسلم انتھی مولانا شمس الحق صاحب مرحوم۔ ”عون المعبود“ میں لکھتے ہیں۔

قلت ما قالہ القاری المجاریب من المجتہات ففیہ نظر لان وجود المحراب زمن النبی صلی اللہ علیہ وسلم مثبت من بعض الروایات اور اس پر حدیث مذکور بیہشتی کی پیش کی ہے۔

وفی عون المعبود شرح ابی داؤد۔ ومن ذهب إلی الخراۃ فھلہ البینۃ ولا یسمع کلام أحد من غیر دلیل وبرھان۔ انتھی

امام احمد بن حنبل رحمۃ اللہ علیہ اس کے مجوز ہیں۔ ”کشاف القناع“ فقہ حنبلیہ میں بھی اس کی اباحت موجود ہے، وہ یہ ہے۔

ویباح اتحاد المحراب نضاً وقیل لا یستحب اؤمالیہ أحد واختارہ الاجری وابن عقیل یتدل بہ الجاحل۔ انتھی

مؤلف کشاف القناع میں بھی اباحت بلکہ استحباً ثابت کرتا ہے، اور کہتا ہے کہ نص سے ثابت ہے، اصطلاح علمائے نص قرآنی آیات و احادیث کو لکھتے ہیں یعنی قرآن و حدیث سے محراب بنانا ثابت ہے جن احادیث سے کراہت بعض لوگ ثابت کرتے ہیں وہ یہ ہیں۔

وقد اخرج الطبرانی والیصحفی عن ابن عمر ان النبی صلی اللہ علیہ وسلم قال: «التقوا هذه المذابح یعنی المجاریب» وخرج ابن ابی شیبہ فی المصنف عن موسیٰ الجعفی قال قال رسول اللہ صلی اللہ علیہ وسلم لا تزال امتی بخیر ما لم یبتعدوا فی مساجد ہم مذابح کمذابح نصاریٰ

اس پر نظر ہے، پچھدہ وجوہ۔ اولاً ان کے راوی ذکر کے ہر ایک کی توثیق ضروری ہے جرح و علت خفیہ وغیرہ جو تفصیل کے سندوں وغیرہ میں واقع ہوتے ہیں یا متن میں اس سے برأت لابد ہے اور بیان راویوں کا ذکر ان کی توثیق جو بذمہ مدعی ہے مفقود ہے ثانیاً ممانعت مذابح کی ثابت ہوئی جو حجرے علیحدہ مسجد سے بنایا کرتے تھے نہ محراب کی۔ ثالثاً کسی احادیث سے محراب کی ممانعت نہیں ثابت ہوئی رسول اللہ صلی اللہ علیہ وسلم نے مذابح سے منع فرمایا کذاب نصاریٰ اگر مشابہت نہ ہو تو جائز ہے۔ رابعاً حدیث میں مذابح سے یعنی المجاریب یہ راوی کی تقریر سے پہلے فہم کے مطابق نہ حدیث کے لفظ۔

جناب! محراب کے دو معنی ہیں ایک حجرہ وغرفہ دوسرا محراب المسجد حرام نہیں ہے۔

مجاہد پیش گاہ ہائے مجالس و بندہ محراب المسجد و ہوا یضاً

وقولہ تعالیٰ فخرج علی قومہ من المسجد وفی فتح البیان کما دخل علیما ذکر کیا المحراب یعنی الغرفۃ والمحراب فی اللغة اکرم موضع فی المجلس قالہ القرطبی وسبیت محراباً لانھا محل مجاریب الشیطان لان المتعبد فیھا سار بہ وکذا لک حوفی المسجد وکذا لک یتقال لکل حال العبادۃ محراب۔

الحاصل محراب المسجد بنانا درست ہے۔ اس کی ممانعت کرنا شریعت میں تنگی کرنا ہے، بغیر بہانہ وینہ اور جس کی ممانعت آئی ہے وہ اور چیز ہے واللہ اعلم وعلہ اتم۔

(حررہ احمد اللہ مدرس مدرسہ رحمانیہ دہلی، ۳۴ جمادی اول ۱۴۲۲ھ -)

الجواب صحیح: ... بے شک محراب بنانا مسجدوں میں جائز ہے اس کے عدم جواز پر کوئی دلیل نہیں یہود و نصاریٰ کے طریق پر امام کے واسطے بصورت خاص محراب بنانا جائز ہے۔ واللہ اعلم وعلہ اتم واحکم۔
(کتبہ الطواہر البہاری عفا اللہ عنہ الباری المدرس الاول فی الدررۃ دار الحدیث رحمانیہ الکتانتہ فی بلدہ دہلی)
نفی محراب بنانا تو جائز ہے مگر جیسا کہ آج کل اس میں نقشب و نگار کا رواج ہے۔ یہ نہیں ہونا چاہیے سادہ ہونا چاہیے۔ واللہ اعلم۔

(کتبہ عبد الوہاب آلاروی مدرس مدرسہ رحمانیہ دہلی)

(الجواب صحیح والرائی نصح واللہ اعلم وعلہ اتم۔) (سید ابوالحسن عفی عنہ)

محراب والی مسجدوں میں رسالت مآب اس وقت تک ثابت ہے۔ لہذا اس کو بدعت کہنا غلط ہے۔ سنن بیہقی کی روایت اس پر دال ہے۔ ہاں نصرائیوں کے گرجے کے مشابہ محراب بنانی منہ ہے۔ مذاہب کدائج النصاری سے ممانعت وارد ہوئی اور مذاہب کے معنی مقاصیر کے ہیں۔ واللہ اعلم۔

(کتبہ عبدالسلام المبارکفوری، الجواب صحیح محمد عبدالقدیر مدرس مدرسہ ریاض العلوم دہلی)

نفی محراب بنانا جائز ہے اس میں شک نہیں۔

(کتبہ عبدالرزاق مدرس اول مدرسہ ریاض العلوم دہلی)

مسجدوں میں محراب بنانا جائز ہے مگر مشرکین و اہل کتاب کے محرابوں کی مشابہت جائز نہیں یہاں تک کہ اگر غیر اہل اسلام کی عبادت گاہوں پر مسلمانوں کا قبضہ ہو اور وہ ان کی مسجد بنانا چاہیں تو بنا سکتے ہیں مگر ان کے محرابوں میں تغیر و ضعی یا ذاتی کرنا ضرور ہے۔ ”نیل الاوطار“ صفحہ ۳۱ ج ۲
والحدیث ید علی جواز جعل الکناس والبیع اومکتبہ الاضنام مساجد وکذلک فعل کثیر من الحاربتین فتح البلاد و جملوا متعبدا تہم مکتعبدت المسلمین وغیرہ واجار بها واللہ اعلم بالصواب۔

(کتبہ محمد اسحاق الاوری مدرس دار الحدیث رحمانیہ دہلی)

مسجدوں میں جو محراب آج کل بنے ہوئے وہ درست ہیں۔ جیسا کہ حدیث بیہقی سے ثابت ہے اس مسئلہ کی تحقیق عون المعبود میں موجود ہے جو اس کو بدعت کہتے ہیں وہ غلط کہتے ہیں واللہ اعلم۔

(محمد یونس عفی عنہ مدرس مدرسہ حضرت میاں صاحب مرحوم پٹانک جیش خان دہلی)

جواب صحیح ہے نفی محراب جو آج کل مساجد میں ہے جائز ہے جن روایتوں میں ممانعت ہے وہ اہل کتاب کی مشابہت سے منع فرمایا ہے جو اس محراب میں نہیں پائی جاتی۔ نصاریٰ کے معبد جاکر دیکھو ہر گز اس کے مشابہ نہیں۔ پھر ممانعت اس محراب سے کیسی۔ الغرض یہ محراب جائز ہے۔

(ابوسعید محمد شرف الدین عفی عنہ مدرس اول)

محراب مسجد میں بنانا جائز ہے، لیکن یہود و نصاریٰ کی طرح بڑا اور خوبصورت نقش مزین نہ ہو۔ جیسا کہ آج کل گرجوں میں دیکھا جاتا ہے۔ اس کا ثبوت زمانہ قدیم سے چلا آتا ہے احادیث میں مذکور ہے اور اصحاب لغت بھی ذکر کرتے آتے ہیں مدت مدیدہ سے بغیر انکار کرنے کے۔

(عبدالرحمن مدرس مدرسہ حاجی علی جان دہلی)

مسلمانوں میں جو آج کل محراب مروج ہے وہ یہود و نصاریٰ کی طرح نہیں ہے۔ لہذا بدعت نہیں ہے ہاں اگر مشابہت ہو تو البتہ بدعت ہے ورنہ نہیں واللہ اعلم بالصواب

(محمد لوسف علی، میر بھومی ۱۸ جنوری ۲۰۲۲ء۔ فتاویٰ ثنائیہ جلد نمبر ۱ صفحہ ۲۹۴)

قرآن و حدیث کی روشنی میں احکام و مسائل

جلد 02